

Ə. Haqverdiyev

# OVÇU QASIM



Ə. Haqverdiyev

# OVÇU QASIM



HEKAYƏ

Rəssamı: RASİM BABAYEV

Gənclik.  
Bakı. 1985



Arif 29.8.85





## Ovçu Qaşım

Ovçuların yalan danışmaları hər bir yerdə məlumdur. "Ovçu yalanı" zərbulməyəldir. Bununla belə, vay o şəxsin halına ki, ovçunun hekayələrinə inanmayıb başını bulaya və yainki çiyinlərini qısa, yaxud dodağı altında təbəssüm edə; ovçu o saat inciyib hekayətlərin dalısını söyləməyəcək və deyəcək:

– Doğrudur, ovçu çox yalan danışan olar və mənim yoldaşlarımla arasında da qurama-qarısqı söyləyən çoxdur. Amma mən ömrümdə yalan söyləməmişəm.



- Xeyr, əfəndim, nə buyursunuz?! Biz heç vaxt sizin söhbətlərinizin doğruluğuna şəkk gətirmirik. Bizdə gördüyünüz halət, ancaq heyrat əlamətidir, başqa bir şey deyil və ola da bilməz.

Ovçu üzrləri qəbul etməyib hekayətinin dalısını söyləməyəcəkdir.

Bizim qonşumuz ovçu Qasım da bu qəbil ovçularındandır.

Qış gecələrində bikar adamlar onun başına cəm olub söylədərler. O da uzun-uzadı öz ovçuluğundan, hünərindən, dörd ayını bir gündə öldürdüyündən, gecə vaxtı darı zomisində qırğı ilə bildirçin ovladığından, tufəng-



siz gedərkən yolda yüz tülkü gördüyündən və bu qəbil söhbətlərdən edib vaxtın xoş keçməsinə səbəb olur.

Bunu da qeyd etməlidir ki, ovçu Qasımın uydurma söhbətləri fəqət ova dairdir, Qasım, iş yalanı deməz.

Qış gecəsi idi. Qasım kənddə isti buxarının kənarında başı açıq aylaşib bizim üçün söhbət edirdi. Buxarının içinə yığılmış palıd kötüyü çırtaçırt yanmaqda idi, samovar da bir tərəfdə seğah oxuyurdu. Buxarının bir tərəfində bir böyük pişik dörd ayağını və quyruğunu uzatmış, xorultu ilə yatmışdı. Qasımın istəklili tulası "Gümüş" də qapının ağzında "şonqutma" aylaşib sahibinin söhbətinə qulaq asırdı.

Bayırda şiddətli külək qarı səhra qumu tək havaya sovururdu, damın taxtalarının arasından keçdikdə fabrik borusu tək fit verirdi.

Yoldaşlardan birisi küləyin viyılısını eşidib dedi:

– Belə gecaninki belə-belə söhbətlərdir. İsti otaqda, isti buxarının kənarında əyləşib rəfiqələrlə vaxt keçirəsan.

Qasım bu sözə şərik olmadı.

– Yox, qardaş, səhvsən, görünür, ovçu deyilsən, qışın belə günləri ayı ovu üçün çox müsaid olur. Mən belə bir gündə iki sənə bundan aqdam dörd ayını Hacı Samlı meşəsində öldürdüm. Ayıların cəmdəklərini meşədə qoyub



gəldim ki, səhər araba aparıb gətirim. Ayıların yerlərini və yolu da nişanlamışdım. Səhər araba ilə gəldim gördüm kürdlər, zalım uşaqları cəmdəklərin dördünü də oğurlayıb aparıblar.

– Qasım, ayının dördünü də tək özün öldürdün?

– Mən ova tək gedirəm. Həmişə yoldaşım bircə bu, Gümüş olar.

Bu halda Gümüş öz adını eşidib “ham” elədi.

Gümüşün nə demək istəməsinə yaqın bir sahibi bildi, bir də özü.

Qasım söhbətinə davam elədi:

– Qırqovul vurmaq üçün, dovşan ovuna, tülkü ovuna, çaqqal və canavar ovuna getmək üçün belə hava çox yarayan olar. Həmçinin ördək ovu üçün qış fəslə yaxşı olar. “Ördək” dedim, bir şey yadıma düşdü, sizə nağıl edim.

– Buyur.

– Bir sübh tufəngi götürüb kənddən çıxdım. Kəndin kənarından ötərkən gördüm Allahverən kişinin bağının çəpərinə altı ördək qonubdur.

Yoldaşlardan biri Qasımın sözünü kəsdi:



– Ay Qasım, axır ördəyin çəpərə qonduğunu biz anadan olandan görməmişik.

Qasım hirslandı.

– Sən öz bazarından dəm vurursan. Ördəyin xasiyyətini biz ovçular bilərik. Hər yerin ördəyində bir xasiyyət olur. Sizin kəndin ördəkləri, ola bil-sin ki, çəpərə qonmasınlar. Ancaq bu yerin ördəkləri başqadır: buranın ördəkləri çəpərə də qonurlar, hələ desən, ağaclarda yuva da tikirlər.

Gümüş “ham” eləyib sahibinin sözlərinə şərik oldu.

Qasımın pərt olmağını görüb hamımız etiraz edən yoldaşı məzəmmət edib sakit etdik.

– Qasım, söhbətini elə, görüntür, bu adam xamdır.

Qasım davam etdi:

– Bəli, gördüm Allahverən kişinin bağının çəpərinə altı ördək qonubdur... Yox... Yox... Nələt yalançıya, altı deyildi, beş idi.

Gümüş “ham” edib hüdü.

Mən baxdım ki, tüfəngi ördəklərə boşaltsam, biri qalib qalanı uçub gedəcək. Bas necə edim ki, ördəklərin beşini də ələ gətirim. Bir qədər fikirdən sonra tüfəngin sünbəsini çıxarıb saldım lüləsinə. Tuşlayıb necə atdımsa, ördəklərin beşi də kabab kimi sünbəyə keçdilər. Götürüb gəldim evə.

Biz buna bərk gülüşdük və "Gümüş" də "ham" edib hüdü. Pişik ayağa qalxıb çırpınıb, belini dikəltdi, gəməşib evin küncünə tərəf getdi.

Hamımız Qasımın hünərini tərif etdik.

Qasım durub, çay töküüb, öz əli ilə hər adamın qabağına bir stəkan çay qoyub dedi:

– Sizə qırqovuldan söyləyim.

– Buyur, Qasım.



Az. 2008. 156

Atalarımızın məsəli var: "Yüz gün yaraq – bir gün görək". Bir gün Qarabağlıya getməli oldum. Səhər atı minib yola düşdüm. Nədənsə, tüfəngi də götürmədim və halonki, mən tüfəngsiz evdən çıxmaram. Adamın bəsarəti bağlananda bağlanır. Gümüş də yanımda idi.

Gümüş "ham" edib cavab verdi:

– Hacı Cabbarın kollarından keçərkən atın ayağının altından bir qırqovul toyuğu pırtlayıb qalxdı. Baxdım tüfəngim çiyimdə yox. Qamçını qırqovulun dalınca atdım, qamçının qol halqası keçdi qırqovulun boğazına və bu halda quş uçub getdi. Bu əhvalatdan bir ay keçmiş yolum yenə həmin kollarıdan düşdü. Bir də gördüm həmin qırqovul toyuğu kolların arasında gəzir və mənim qamçım da boğazındadır. İndi bir söz deyəcəyəm, inanmaya-



çaqsınız, sizin hamınızın meyidini görüm ki, bir zərrə yalan yoxdur. Baxdım ki, qırqovulun dalınca on və ya on iki cücə gedir və hər cücənin boynunda da bir balaca qamçı var.

Biz bu hekayətə qəhqəhə ilə ucadan güldük. Gümüş üç dəfə "ham, ham, ham" edib bayıra çıxdı.



Абдулрагимбек Ахвердов  
ОХОТНИК КАСУМ  
Рассказы  
На азербайджанском языке

Redaktor **Elmira Farruxzadə**. Bədii redaktor **H.Rəhimov**  
Texniki redaktor **N. Süleymanov**. Korrektor **S. Musayeva**.

ИБ № 1606

Yığılmağa verilmiş 4.10.84. Çapa imzalanmış 23.01.85

Kağız formatı 60x90 1/8

Tirajı 45000. Sifariş 10 762. Qiyməti 20 qqp.

Azərbaycan SSR Dövlət Nəşriyyat Poliqrafiya və Kitab Ticarəti İşləri Komitəsi  
"Gənclik" nəşriyyatı, Bakı, Hüsi Hacıyev küçəsi, 4.



AzF298856

Bərpanəşr

Buraxılışa məsul: Aslan Cofarov  
Səhla Qambarova  
Redaktorlar: Zəhira Dudaşova  
Səkinə Samədova  
Dizayn: Vəfa Ağamirzəyeva  
Elada Səfəraliyeva

Çapa hazırlanmışdır: 20.06.2017  
Formatı: 60x84 1/8  
Həcmi: 1,5 ç.v.  
Sifariş 10  
Tiraj: 500

*Təkrar çap zamanı ilk nəşrin  
kətib göstəriciləri olduğu kimi saxlanılmışdır*

Baki-2017  
RENESSANS - A